



## Aprenda a Cantar o Chatvarsimshat

### Invocação

vande śrīramaṇaṛṣer ācāryasya padābjam |  
yo me'darśayad īśam bhāntam dhvāntam atītya ||

1.

kathāyā nijayā kaluṣam haratā  
karuṇānidhinā'ruṇa śaila juṣā |  
khaga vāhana bhāṣita tattva vidā  
vṛṣa vāhana mauna rahasya bhṛtā ||

2.

gaṇarāṇmukhasūrisabhāguruṇā  
guṇasanñcayaratnamahodadhinā |  
ghanagūḍhasahasrakareṇa yathā  
tanukañcukaguptamahāmahasā ||

3.

catureṇa calendriyanigrahaṇe  
paṭunā parakīyaguṇagrahaṇe |  
chalavarjita maunasamādhijuṣā  
balatarjita bhīkarakāmaruṣā ||

4.

jatharam samaye paripūrayatā  
kaṭhinam vratam adritaṭe caratā |  
jhaṣaketanaśastra durāpahṛdā  
kṛṣim ātmavibodhavidhau dadhatā ||

5.

bhavabhīkaravārinidhim taratā  
karatāmarasena supātravatā |  
svadṛśā' dhikaśītalakāntibhṛtā  
bhayam aṅghrisarojusām haratā ||

6.

namatām atibhaktimatām nidhinā  
ghanatāpa vidhūnanasannidhinā |  
yatidharmatatiṁ paripālayatā  
paritaśca tamo vinivārayatā ||

7.

phaṇināyakavarṇya guṇaughabhṛtā  
bhaṇitih priyasatyahitā bhaṇatā |  
bahumānavaśād ayatā sukhitām  
avamānatater avidūnavatā ||

8.

yatinām adhipena kuśāgra-lasan  
matinā dhṛtināśita cittabhuvā |  
laharīm pramadasya sadā vahatā  
nihatāntara śātrava saṁhatinā ||

9.

bhagavatpadam anyajanāsulabham  
svaguṇair adhigatya param jayatā |  
mamatārahitenā hitena satām  
nihitenā gaṇaprabhuṇā hṛdaye ||

10.

dharaṇīdharajāṅkam api tyajatā  
dharaṇī tala vāsi tamodhutaye |  
naraveśabṛtā nagarandhrakṛtā  
ramaṇena sanātham idam bhuvanam ||

11.

paradeśineva dhavalena vāsasah  
śakalena veṣṭita kaṭī-viśobhinā |  
vara-deśikena nara-veṣa-dhāriṇā  
śikhivāhanena gurumat jagad bhavet ||

12.

atīta guṇajālāya naiṣṭhika brahmacāriṇe |  
namo māyāmanuṣyāya gurave tārakāraye ||

13.

yānāyātra na kekinām kulapatiḥ  
snānāya na svarṇadī  
pānāya kṣitibṛhnmahendra duhitur  
na stanya-dugdhāṁṛtam |  
gānāya pramatheśvarāḥ savayaso  
naivātra vīṇābhṛto  
vāsam śoṇagirau karosi bhagavan  
krauñcādri bhettaḥ kutah ||

14.

ekam vaktram umāṅkavāsavirahaḥ  
pāṇau na śaktyāyudham  
martyatvam na patākinī ca pṛtanā  
pārśvadvaye nākinām |  
veṣo'lam punareṣa mugdha nayana  
pracchādane bhūjuṣām  
antardhānam upaiṣi tārakaripo  
kva stanyadāyādataḥ ||

15.

kecid yogavidāṁ puraḥsara iti  
prajñāni buddhyā pare  
sādhuḥ kaścid itītare gurudhiyā  
ke'pyaṅghri padmaṁ taval  
sevante ramaṇābhidhāna manuja-  
kṣemāya jātaḥ kṣitau  
dvitrās tvāṁ girijāṅkapīṭhanilayam  
jānanti devam guham ||

16.

oṁkārārtham upādiśo bhagavate  
vāṇī manohāriṇe  
tātāyāpyupadeṣṭum udyatam abhūt  
kiñcit tvadīyam mukham |  
jyeṣṭhasyādya sahodarasya gurutām  
prāpto'si dhīgauravāt  
subrahmaṇya kaniṣṭhatām api gataḥ  
sarvādhikah tvam̄ guṇaiḥ ||

17.

yat pūrvam̄ śrutipāradarśi dhiṣaṇo  
dvaipāyano'dhyāruhat  
paścād bodhakalāvidhūta timirah  
śāṅkāpahaḥ śāṅkarah |  
tat samprat yakhilāvanī talajuṣām  
ācāryasiṁhāsanam̄  
deva tvāṁ prativīkṣate naratano  
gīrvāṇasenāpate ||

18.

dharme nāśam upāgate tribhuvane  
paryākule pāpataḥ  
prajñāne parito girām̄ pathi mudhā  
sañcāryamāṇe janaiḥ |  
sadhbhāve parameśvarasya ca pituḥ  
sandehaḍolāṁ gate  
dvīpaḥ kaitavamartya kekituraga  
tvāṁ antarā kah satām ||

19.

vairāgyam tava vittam astu karuṇāṁ  
śaknoṣi hātum katham  
dūṣyaste'stu samudyamah pitṛpada  
dhyānam ca kim tādṛśam |  
kāmaste'stu vigarhito vinamatāṁ  
rakṣā ca kim garhitā  
skanda cchadmamanuṣya kim nu samayam  
kañcit samudvīkṣase ||

20.

dūram yāhi kuvāda dharmavṛṣa te  
netaḥ param paṅgutā  
durbhrānte bhuvanam jahīhi parito  
vardhasva saṁsat satām |  
sodaryeṇa samanvito bhuvamimāṁ  
prāpto gurugrāmaṇih  
śūrāntaḥ puranetra vibhramaharo  
devo bhavānīsutah ||

21.

janmāsthānam avāpya guptam ahamo  
yo bhedam ādhūtavān  
bhūtānām caratām pṛthagvidha dhiyām  
ātmaiva yo bhāsate |  
deham sarvam idam jagacca vibhavād  
ākramya yaḥ prollasat  
yekas tam gurumūrtim ānamata re  
lambodarabhrātaram ||

22.

antaryaśca bahir vidhūtatimirām  
jyotirmayam śāśvatam  
sthānam prāpya virājate vinamatām  
ajñānam unmūlayan |

paśyan viśvam apīdam ullasati yo  
viśvasya pāre parah  
tasmai śrī ramaṇāya lokagurave  
śokasya hantre namah ॥

23.

prasaratād itah śubhavilokitam ।  
ramaṇa te sakṛt phalatu me kṛtam ॥

24.

ramaṇa janminām ayi bhavān guruḥ ।  
abhida āśayas tava mahān uruḥ ॥

25.

jagad aham paraḥ sphurati me trayam ।  
sadabhidām girā tava visamśayam ॥

26.

tvad upadeśato galati samvidā ।  
mayi niranyayā sadahamor bhidā ॥

27.

ahami yo'ntaras tam amalam hr̥di ।  
anubhavema bhos tava kṛpā yadi ॥

28.

na karuṇā guṇas tava vidāmpate ।  
hr̥dayatejasah sahajabhaiva te ॥

29.

tava tanur jvalat yanagha vidyutā ।  
tava dr̥g ātatā lasati bhāsvatā ॥

30.

kabalitam manas tava vibho hr̥dā ।  
tvamasi santatam vilasito mudā ॥

31.

Bhuvanabhūpater bhagavataḥ kṛte |  
bhavasi pācako yamavatāṁ pate ||

32.

narapaśūn imān ahami tāḍayan |  
paraśivaudanāṁ vitanuṣe pacan ||

33.

timirāṇi na kevalam vacobhiḥ  
karuṇāpāṅgavilokitaiś ca nṛṇām |  
hṛdaye prasaranti mardayantāṁ  
bhagavantāṁ ramaṇām gurum namāmi ||

34.

bhavajalanidhim gāham gāham  
cirād alasālasān  
padajalaruha-dvandva-dvīpam  
śritāṁs tava samprati |  
ramaṇabhadragavan kalyāṇānām  
niketana pāhi naḥ  
sadaya dayayā siktair bhaktān  
apāṅgavilokitaiḥ ||

35.

yadi na jananī stanyām dadyāt  
śiśor bata kā gatiḥ  
yadi paśupatiḥ krodham kuryāt  
paśor avanām kutaḥ |  
yadi padajuṣām ācārya tvām  
nihamsi na saṁśayām  
bhramaśataparābhūta ete  
tarantu bhavām katham ||

36.

viśadahasite pūrṇā śāntih sudhākara sodare  
sthirapṛthulayoh pūrṇā śaktir dṛśor atulārciṣohḥ  
hṛdayakamale nityā niṣṭhā bahiśca saratprabhe  
ramaṇa bhagavan ko vā maunī samas tava bhūtale ||

37.

devī śakti riyam dṛśoh śritajana-  
dhvānta kṣayādhāyinī  
devī śrī riyam ambujākṣa mahisī  
vaktre sahasracchade |  
devī brahmavadhūr iyam vijayate  
vyāhāra-gūḍhā parā  
viśvācārya mahānubhāva ramaṇa  
tvām stautu kaḥ prākṛtaḥ ||

38.

so'ham jāto ramaṇabhagavan  
pādayos te daviṣṭho  
yadyapyasmin mahati samaye  
śaktilāsye pravṛtte |  
sūryasyeva jvalitamahaso  
dūragām nātha śaktim  
viśvasyāgryām tava mama mano  
vītaduhkham tathā'pi ||

39.

tad bhāgadheyam asamānam anekamauni-  
vāsārjitaṁ kṣitibhṛtaḥ khalu lohitasya |  
aṅgīcakāra bhagavān ramaṇo maharśir  
anyeṣu satsu yadimariṁ bahuṣu sthalesu ||

40.

śāntir nitāntam adhikā paramāsyā śaktir  
vairāgyam adbhetatamam karuṇā tu sāndrā |  
jñānam nirastakuhanaṁ madhuram ca vṛttam  
nṛṇām nidaśanam ayam ramaṇo maharṣih ||



SRI RAMANASRAMAM  
TIRUVANNAMALAI

[www.sriramanamaharshi.com.br](http://www.sriramanamaharshi.com.br)